

प्रेस विज्ञप्ति

दिनांक: 20 जनवरी 2026, गोरखपुर

गोरखपुर में रक्तदान शिविर का आयोजन

गुरु श्री गोरक्षनाथ ब्लड सेंटर, गोरखनाथ मंदिर परिसर, गोरखपुर के तत्वावधान में तथा श्री गुरुनानक देव रक्तदान सेवा सोसायटी, गुरुद्वारा जटाशंकर, गोरखपुर के सहयोग से एक रक्तदान शिविर का सफल आयोजन किया गया।

इस अवसर पर श्री गुरुनानक देव रक्तदान सेवा सोसायटी के अध्यक्ष श्री जसपाल सिंह ने रक्तदान के महत्व एवं इसके स्वास्थ्य लाभों पर प्रकाश डालते हुए आमजन को रक्तदान के लिए जागरूक किया। उन्होंने कहा कि रक्तदान से कई जरूरतमंद मरीजों का जीवन बचाया जा सकता है।

गुरु रूप साध संगत जी

आओ रक्तदान की सेवा करें

किसी को नई जिंदगी दें

कार्यक्रम में उपस्थित ब्लड बैंक अधिकारी डॉ. अवधेश अग्रवाल ने आयोजकों एवं रक्तदाताओं को शुभकामनाएं दीं तथा समाज में रक्तदान की आवश्यकता पर अपने विचार व्यक्त किए।

इस रक्तदान शिविर में राहुल श्रीवास्तव, सुबोध श्रीवास्तव, जगनैन सिंह, हर्षित भटियाली सहित कुल 20 लोगों ने स्वेच्छा से रक्तदान किया।

शिविर को सफल बनाने में टेक्नीशियन निधि, विवेक, आर.एम.ओ. डॉ. राकेश श्रीवास्तव एवं अन्य कर्मचारियों का महत्वपूर्ण योगदान रहा। अंत में आयोजकों द्वारा सभी रक्तदाताओं एवं सहयोगियों के प्रति आभार व्यक्त किया गया।